

இனிமையான குழந்தைகளே - தேக-அபிமானம் அனைத்திலும் பெரிய வியாதியாகும், இதன் மூலம் தான் வீழ்ச்சி ஏற்பட்டது, ஆகையினால் இப்போது ஆத்ம அபிமானியாக ஆகுங்கள்

கேள்வி:- குழந்தைகளாகிய உங்களுடைய கர்மாதீத நிலை எப்போது ஏற்படும்?

பதில்:- யோகபலத்தின் மூலம் கர்ம சமையை வெற்றி கொள்ளும் போது மற்றும் முழுமையாக ஆத்ம-அபிமானியாக ஆகும் போது. அனைத்திலும் பெரியது இந்த தேக-அபிமானம் எனும் வியாதியே ஆகும், இதன்மூலம் உலகம் தூய்மையற்றதாக ஆகியிருக்கிறது. ஆத்ம-அபிமானியாக ஆனீர்கள் என்றால் அந்த குஷி, அந்த போதை இருக்கும், நடத்தையும் மாறும்.

பாட்டு:- இரவு பிரயாணிகளே களைப்படையாதீர்கள்.....

ஓம் சாந்தி. பிரயாணிகள் என்பதின் அர்த்தத்தை குழந்தைகள் கேட்டீர்கள். பிரம்மா வாய்வம்சாவழி பிராமணர்களாகிய உங்களைத் தவிர வேறு யாரும் இதை புரிய வைக்க முடியாது. தேவி-தேவதைகளாக இருந்த நீங்கள், மனிதர்களாகத் தான் இருந்தீர்கள். ஆனால் உங்களுடைய நடத்தை மிகவும் நன்றாக இருந்தது. நீங்கள் சர்வகுணங்களும் நிரம்பியவர்களாகவும், 16 கலைகள் முழுமையானவர்களாகவும் இருந்தீர்கள். நீங்கள் உலகத்திற்கு எஜமானர்களாக இருந்தீர்கள். வைரத்தைப் போல் இருந்து சோழியைப் போல் எப்படி மாறினீர்கள், என்பதை மனிதர்கள் யாரும் தெரிந்திருக்கவில்லை. நீங்களும் கூட வரிசைக்கிரமமான முயற்சியின் படிதான் மாற்றமடைந்திருக்கிறீர்கள். இப்போது நீங்கள் தேவதைகளாக ஆகியிருக்கவில்லை. மாற்றமடைந்து கொண்டிருக்கிறீர்கள். சிலர் கொஞ்சம் மாறியிருக்கிறார்கள், சிலர் 5 சதவீதம், சிலர் 10 சதவீதம்..... நடத்தை மாறிக் கொண்டே இருக்கிறது. பாரதம் தான் சொர்க்கமாக இருந்தது என்பது உலகத்திற்குத் தெரியாது, கிறிஸ்து பிறப்பதற்கு 3 ஆயிரம் ஆண்டுகளுக்கு முன்னால் பாரதத்தில் தேவி-தேவதைகள் இருந்தார்கள், அவர்களை பகவான் - பகவதி என்று சொல்லும் அளவிற்கு அவர்களிடத்தில் குணங்கள் இருந்தன. இப்போது அந்த குணங்கள் இல்லை. அவ்வளவு செல்வம் நிரம்பியதாக இருந்த பாரதம் எப்படி வீழ்ச்சி அடைந்தது என்று மனிதர்களுக்குப் புரிவதில்லை. அதையும் பாபா தான் வந்து புரிய வைக்கின்றார். யாருடைய நடத்தை மாறியிருக்கிறதோ, நீங்களும் கூட புரிய வைக்கலாம். பாபா கூறுகின்றார், குழந்தைகளே நீங்கள் தேவி-தேவதைகளாக இருந்தபோது ஆத்ம-அபிமானிகளாக இருந்தீர்கள், பிறகு இராவண இராஜ்ஜியம் ஆரம்பமான போது தேக-அபிமானிகளாக ஆகி விட்டீர்கள். இந்த தேக-அபிமானம் எனும் மிகப்பெரிய வியாதி உங்களுக்கு வந்து விட்டது. சத்யுகத்தில் நீங்கள் ஆத்ம-அபிமானிகளாக இருந்தீர்கள், மிகுந்த சுகமுடையவர்களாக இருந்தீர்கள், உங்களை அப்படி உருவாக்கியது யார்? இதை யாரும் தெரிந்திருக்கவில்லை. ஏன் உங்களுடைய வீழ்ச்சி ஏற்பட்டது என்று பாபா வந்து புரிய வைக்கின்றார். தங்களுடைய தர்மத்தை மறந்து விட்டீர்கள். பாரதம் ஒரு பைசாவிற்கு மதிப்பற்றதாக ஆகி விட்டது. அதனுடைய மூல காரணம் என்ன? தேக-அபிமானம் ஆகும். இப்படி கூட நாடகம் உருவாக்கப்பட்டுள்ளது. அவ்வளவு செல்வம் நிறைந்ததாக இருந்த பாரதம் பிறகு எப்படி ஏழ்மை நிலையை அடைந்தது, நாம் ஆதி சனாதன தேவி-தேவதா தர்மத்தை சேர்ந்தவர்களாக இருந்தோம், எப்படி தர்மம் கீழானதாகவும், கர்மம் கீழானதாகவும் ஆனோம், என்பது மனிதர்களுக்குத் தெரியவில்லை. இராவண இராஜ்ஜியமாக ஆன காரணத்தினால் நீங்கள் தேக-அபிமானமுடையவர்களாக ஆனீர்கள், எனவே உங்களுடைய நிலை இப்படி ஆகிவிட்டது என்று பாபா புரிய வைக்கின்றார். சாஸ்திரங்களில் கல்பத்தின் ஆயுள் லட்சக்கணக்கான ஆண்டுகளாக்கி விட்டனர். இன்றைக்கு கிறிஸ்துவ மக்கள் புத்திசாலிகளாக இருக்கின்றனர். அவர்களும் கிறிஸ்து பிறப்பதற்கு 3 ஆயிரம் ஆண்டுகளுக்கு முன்னால் சொர்க்கம் இருந்தது, பழமையான பாரதம் தான் சொர்க்கமாக இருந்தது, என்பதை பாரதவாசிகள் புரிந்து கொள்ள முடியாது. இன்றைக்கு பாரதத்தின் முழுமையான வரலாறு-புவியியலை தெரிந்திருக்கவே இல்லை, குழந்தைகளிடத்தில் கொஞ்சம் ஞானம் இருந்தால் தேக-அபிமானம் வந்து விடுகிறது. நம்மைப் போல் யாரும் இல்லை என்று புரிந்து கொள்கிறார்கள். பாரதத்திற்கு இப்படிப்பட்ட துர்திசை ஏன் வந்தது என்று பாபா புரிய வைக்கின்றார். தேசந்தை காந்தியும் கூட பதீத பாவனனே வா, வந்து இராம இராஜ்ஜியத்தை ஸ்தாபனை செய் என்று அழைத்தார். ஆத்மாவிற்கு கண்டிப்பாக எப்போதோ பாபாவிடமிருந்து சுகம் கிடைத்திருக்கிறது, ஆகையினால் தான் பதீத-பாவனனை நினைவு செய்கிறது.

குத்திரனிலிருந்து பிராமணர்களாக ஆகக் கூடிய என்னுடைய குழந்தைகள் கூட முழுமையாக ஆத்ம-அபிமானிகளாக ஆவதில்லை. அடிக்கடி தேக-அபிமானத்தில் வந்து விடுகிறார்கள். இது தான் அனைத்திலும் பழைய வியாதியாகும், அதன்மூலம் தான் இந்த நிலை ஏற்பட்டது. ஆத்ம-அபிமானியாக ஆவதில் மிகுந்த உழைப்பு இருக்கிறது. எந்தளவிற்கு ஆத்ம-அபிமானியாக ஆவீர்களோ, அந்தளவிற்கு பாபாவை நினைவு செய்வீர்கள். அளவற்ற குஷி இருக்க வேண்டும். மிக தூரமாக பிரம்மத்தில் இருக்கக் கூடிய பரமேஷ்வரனைப்

பற்றிய கவலை இருந்தது அவர் கிடைத்து விட்டார், அவரிடமிருந்து 21 பிறவிகளுக்கு ஆஸ்தி கிடைக்கிறது, வேறு என்ன வேண்டும், என்று பாடப்பட்டுள்ளது. நீங்கள் ஆத்ம-அபிமானியாக மட்டும் ஆகுங்கள், என்னை மட்டும் நினைவு செய்யுங்கள். குடும்ப விவகாரங்களில் இருங்கள். முழு உலகமும் தேக-அபிமானத்தில் இருக்கிறது. அந்தளவிற்கு உயர்ந்ததாக இருந்த பாரதம் வீழ்ச்சி அடைந்துவிட்டது. இதனுடைய வரலாறு-புவியியல் என்ன என்பதை யாரும் சொல்ல முடியாது. இந்த விஷயங்கள் எந்த சாஸ்திரத்திலும் இல்லை. தேவதைகள் ஆத்ம-அபிமானிகளாக இருந்தனர். ஒரு சரீரத்தை விட்டுவிட்டு மற்றொன்றை எடுக்க வேண்டும் என்று தெரிந்திருந்தார்கள். பரமாத்ம-அபிமானிகளாக இருக்கவில்லை. நீங்கள் எந்தளவிற்கு பாபாவை நினைவு செய்வீர்களோ, ஆத்ம-அபிமானிகளாக இருப்பீர்களோ, அந்தளவிற்கு இனிமையானவர்களாக ஆவீர்கள். தேக-அபிமானத்தில் வருவதின் மூலம் தான் அடிதடி, சண்டை, குரங்குத்தனம் எல்லாம் வந்து விடுகிறது என்பதை பாபா புரிய வைக்கின்றார். இந்த பாபாவும் (பிரம்மா) புரிந்து கொண்டிருக்கிறார். குழந்தைகள் தேக-அபிமானத்தில் வந்து சிவபாபாவை மறந்து விடுகிறார்கள். நல்ல நல்ல குழந்தைகள் கூட தேக-அபிமானத்தில் இருக்கிறார்கள். ஆத்ம-அபிமானியாக ஆவதே இல்லை. நீங்கள் யாருக்கு வேண்டுமானாலும் இந்த எல்லையற்ற வரலாறு-புவியியலை புரிய வைக்கலாம். உண்மையில் சூரியவம்ச சந்திரவம்ச இராஜ்ஜியம் இருந்தது. நாடகத்தைப் பற்றி யாருக்குமே தெரியவில்லை. பாரதத்தின் இந்தளவிற்கான வீழ்ச்சிக்கான வேர் தேக-அபிமானமாகும். குழந்தைகளிடத்திலும் கூட தேக-அபிமானம் வந்து விடுகிறது. நமக்கு யார் டைரக்டர் கொடுப்பது என்பதை கூட மறந்து விடுகிறார்கள். எப்போதும் சிவபாபா சொல்கின்றார் என்று புரிந்து கொள்ளுங்கள். சிவபாபாவை நினைவு செய்யாததின் காரணத்தால் தேக-அபிமானம் வந்து விடுகிறது. முழு உலகமும் தேக-அபிமானம் நிறைந்ததாக ஆகி விட்டது, ஆகையினால் பாபா கூறுகின்றார், என்னை மட்டும் நினைவு செய்யுங்கள், தங்களை ஆத்மா என்று புரிந்து கொள்ளுங்கள். ஆத்மா இந்த சரீரத்தின் மூலம் கேட்கிறது, நடிப்பை நடிக்கிறது. பாபா எவ்வளவு நல்ல விதமாகப் புரிய வைக்கின்றார். மிகவும் நன்றாக சொற்பொழிவாற்றுகின்றீர்கள் ஆனால் நடத்தையும் நன்றாக இருக்க வேண்டும் அல்லவா? தேக-அபிமானம் இருக்கின்ற காரணத்தினால் தேர்ச்சி பெறாமல் போய்விடுகிறார்கள். அந்த குஷி அந்த போதை இருப்பதில்லை. பிறகு அவர்களின் மூலம் பெரிய விகர்மம் கூட நடக்கிறது, இதன் காரணமாக பெரிய தண்டனைக்குரியவர்களாக ஆகி விடுகிறார்கள். தேக-அபிமானமுடையவர்களாவதின் மூலம் அதிக நஷ்டம் அடைகிறார்கள். அதிக தண்டனை அனுபவிக்க வேண்டி வரும். இது இறைவனின் உலக அரசாங்கம் அல்லவா? என்னுடைய இறை அரசாங்கத்தின் வலது கரமாக இருப்பது தர்மராஜன் ஆவார். நீங்கள் நல்ல கர்மம் செய்கிறீர்கள் என்றால் அதனுடைய பலன் நல்லதாக கிடைக்கிறது. கெட்ட கர்மம் செய்கிறீர்கள் என்றால் அதனுடைய தண்டனையை அனுபவிக்கின்றீர்கள். அனைவரும் கர்ப ஜெயிலில் கூட தண்டனை அனுபவிக்கிறார்கள். அதைப்பற்றி கூட ஒரு கதை இருக்கிறது. இவையனைத்து விஷயங்கள் இந்த சமயத்தினுடையதாகும். ஒரு பாபாவிற்குத் தான் மகிமையாகும். வேறு யாருக்கும் மகிமை கிடையாது, ஆகையினால் திருமூர்த்தி சிவஜெயந்தி வைரத்திற்கு ஒப்பானதாகும். மற்றவை அனைத்தும் சோழிக்கு ஒப்பானதாகும். சிவபாபாவை தவிர வேறு யாரும் தூய்மையாக்க முடியாது. தூய்மை யாகிறார்கள் பிறகு இராவணன் தூய்மையற்றவர்களாக மாற்றுகிறான். இதன் காரணமாக தேக-அபிமானிகளாக ஆகி இருக்கிறார்கள். இப்போது நீங்கள் ஆத்ம-அபிமானிகளாக ஆகின்றீர்கள். இந்த ஆத்ம-அபிமானி நிலையானது 21 பிறவிகளுக்கு இருக்கிறது. ஆக ஒருவருக்கு பலியாதல் என்பது பாடப்பட்டிருக்கிறது. பாரதத்தை சொர்க்கமாக மாற்றக் கூடியவர் சிவபாபா ஆவார், சிவபாபா எப்போது வந்தார், முதலில் அவருடைய வரலாறு வேண்டும், அது யாருக்கும் தெரியாது. பரமபிதா பரமாத்மாவைத் தான் சிவன் என்று சொல்லப்படுகிறது.

தேக-அபிமானத்தின் காரணத்தினால் தான் வீழ்ச்சி ஏற்படுகிறது, என்பதை நீங்கள் தெரிந்துள்ளீர்கள். எழுச்சி மற்றும் வீழ்ச்சி, பகல் மற்றும் இரவு, ஞான சூரியன் உதித்தது, அஞ்ஞான இருள் விலகியது. அனைத்திலும் பெரிய அஞ்ஞானம் இந்த தேக-அபிமானமாகும். ஆத்மாவைப் பற்றி யாருக்கும் தெரியவில்லை. ஆத்மா தான் பரமாத்மா என்று சொல்லி விட்டார்கள், எனும்போது எவ்வளவு பாப ஆத்மாக்களாக ஆகி விட்டார்கள், ஆகையினால் தான் வீழ்ச்சி ஏற்பட்டது. 84 பிறவிகள் எடுத்திருக்கிறீர்கள், ஏணிப்படி இறங்கி வந்துள்ளீர்கள். இந்த விளையாட்டு உருவாக்கப்பட்டுள்ளது. இந்த உலகத்தின் வரலாறு-புவியியலை குழந்தைகளாகிய நீங்கள் தெரிந்துள்ளீர்கள் வேறு யாரும் தெரிந்திருக்க வில்லை. இந்த உலகம் எவ்வாறு வீழ்ச்சி யடைந்தது. அவர்கள் அறிவியலின் மூலம் நல்ல முன்னேற்றம் ஏற்பட்டது என்று புரிந்து கொள்கிறார்கள். உலகம் இன்னும் தூய்மையற்றதாகவும் நரகமாகவும் ஆகிவிட்டது என்பதை புரிந்து கொள்ளவில்லை. தேக-அபிமானம் அதிகம் இருக்கிறது. இப்போது நீங்கள் ஆத்ம-அபிமானியாக ஆக வேண்டும் என்று பாபா கூறுகின்றார். நல்ல - நல்ல மகாரதிகள் நிறைய பேர் இருக்கிறார்கள். மிக நன்றாக ஞானம் கூறுவார்கள், ஆனால் தேக-அபிமானம் முழுமையாக விடுபடவில்லை. தேக-அபிமானத்தின் காரணத்தினால் சிலரிடம் கோபத்தினுடைய அம்சம் இருக்கிறது, சிலரிடத்தில் மோகத்தின் அம்சம் இருக்கிறது, ஏதாவது ஒன்று இருக்கிறது. நடத்தை மாற வேண்டும் அல்லவா. மிக-மிக இனிமையானவர்களாக ஆக வேண்டும். ஆகையினால் தான் சிங்கமும் ஆடும்

ஒன்றாக நீர் அருந்தியது, என்று உதாரணம் கொடுக்கிறார்கள். /அங்கே அப்படி துக்கம் கொடுக்கும் மிருகம் எதுவும் இருப்பதும் இல்லை. இந்த விஷயங்களை யாராவது சிலர் மட்டுமே கஷ்டப்பட்டு புரிந்து கொள்கிறார்கள். புரிந்து கொள்பவர்கள் வரிசைக்கிரமமாக இருக்கிறார்கள். கர்மச்சுமை அகன்று விட வேண்டும், கர்மாதீத நிலை ஏற்பட வேண்டும், இது மிக கடினமாகவே நடக்கிறது. நிறைய தேக-அபிமானத்தில் வருகிறார்கள். நமக்கு இந்த வழியை யார் சொல்லிக் கொடுப்பது என்பது தெரிவதே இல்லை. ஸ்ரீமத், ஸ்ரீகிருஷ்ணரின் மூலம் எப்படி கிடைக்கும்? இவர் இல்லாமல் நான் எப்படி ஸ்ரீமத் கொடுப்பேன் என்று சிவபாபா கேட்கின்றார். என்னுடைய நிலையான ரதம் இவர் ஆவார். தேக-அபிமானத்தில் வந்து தலைகீழான காரியங்கள் செய்து வெறுமனே தங்களுக்கு நஷ்டத்தை ஏற்படுத்தாதீர்கள். இல்லையென்றால் விளைவு என்னவாகும்! மிகக் குறைந்த பதவி அடைவீர்கள். படித்தவர்களுக்கு முன்னால் படிக்காதவர்கள் தலை வணங்குவார்கள். முழுமையாக இருக்க வேண்டிய பாரதத்தின் வரலாறு-புவியியல் அப்படி இல்லை என்று நிறைய பேர் சொல்கிறார்கள். எனவே அவர்களுக்குப் புரிய வைக்க வேண்டும். உங்களைத் தவிர வேறு யாரும் புரிய வைக்க முடியாது. ஆனால் ஆத்ம-அபிமான நிலை வேண்டும், அவர்கள் தான் உயர்ந்த பதவி அடைய முடியும். இப்போது கர்மாதீத நிலை யாருக்கும் ஏற்படவில்லை. இவருக்கு மேல் நிறைய சிக்கல் இருக்கிறது. எவ்வளவு கவலை இருக்கிறது. அனைத்தும் நாடகத்தின் படி நடக்கிறது என்பதைப் புரிந்திருக்கிறார். இருந்தாலும் கூட புரிய வைப்பதற்கு யுத்திகளும் உருவாக்க வேண்டியிருக்கிறது அல்லவா, ஆகையினால் தான் பாபா கூறுகின்றார், நீங்கள் அதிகமாக ஆத்ம-அபிமானியாக ஆக முடியும். உங்களுக்கு எந்த சுமையும் கிடையாது, பாபாவிற்கு சுமை இருக்கிறது. இவர் தான் தலைவர் அல்லவா, பிரஜாபிதா பிரம்மா. ஆனால் இவருக்குள் சிவபாபா அமர்ந்திருக்கிறார் என்பது யாருக்கும் தெரிவதில்லை. உங்களில் கூட கஷ்டப்பட்டு யாராவது தான் இந்த நிச்சயத்தில் இருக்கிறார்கள். எனவே இந்த உலகத்தின் வரலாற்றை தெரிந்து கொள்ள வேண்டும் அல்லவா? பாரதத்தில் சொர்க்கம் எப்போது இருந்தது, பிறகு எங்கு சென்றது? எப்படி வீழ்ச்சி அடைந்தது, என்பது யாருக்கும் தெரியவில்லை. எதுவரை நீங்கள் புரிய வைக்கவில்லையோ, அதுவரை யாரும் புரிந்துகொள்ள முடியாது, ஆகையினால் தான் பாபா டைரக்ஷன் கொடுக்கின்றார். எழுதி படித்தீர்கள் என்றால் பள்ளிகளுக்கு சென்று உலகத்தின் வரலாறு புவியியலை சொல்ல வேண்டும். வீழ்ச்சியைப் பற்றி சொற்பொழிவாற்ற வேண்டும். வைரம்போல் இருந்த பாரதம் எப்படி சோழிக்கு ஒப்பானதாக எப்படி மாறியது? எவ்வளவு வருடங்கள் ஆனது? நாங்கள் புரிய வைக்கிறோம். இப்படிப்பட்ட நோட்டீஸ்களை விமானத்திலிருந்து விழ வைக்கலாம். புரிய வைப்பவர் மிகவும் புத்திசாலியாக இருக்க வேண்டும். அரசாங்கம் விரும்பினால் அரசாங்க அரசங்கம் விஞ்ஞான் பவன் டில்லியில் இருக்கிறதே, அங்கே அனைவரையும் அழைக்க வேண்டும். நாளேடுகளிலும் போட வேண்டும். அனைவருக்கும் அஞ்சலட்டையும் போடுங்கள். நாங்கள் உங்களுக்கு முழு உலகத்தின் வரலாறு-புவியியலை ஆரம்பம் முதல் கடைசி வரை புரிய வைக்கிறோம். தாங்களே வருவார்கள், தாங்களாகவே செல்வார்கள். பணத்தின் விஷயம் எதுவும் கிடையாது. எனக்கு ஏதாவது பரிசு கிடைத்தது, என்றால் நான் எடுத்துக் கொள்ள முடியாது. சேவை செய்வதற்கு காரியத்தில் ஈடுபடுத்துவோம், மற்றபடி நான் எடுத்துக் கொள்ள முடியாது. நான் உங்களிடமிருந்து தானம் பெற்று என்ன செய்யப்போகிறேன், பிறகு நிரப்பிக் கொடுக்க வேண்டும். நான் உறுதியான வியாபாரி ஆவேன்! நல்லது.

இனிமையிலும் இனிமையான காணாமல் கண்டெடுக்கப்பட்ட செல்லக் குழந்தைகளுக்கு தாயும் தந்தையுமான பாப்தாதாவின் அன்பு நினைவுகளும் காலை வணக்கமும். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணைக்கான முக்கிய சாரம்:-

- 1) தேக-அபிமானத்தில் வந்து எந்தவொரு தலைகீழான காரியத்தையும் செய்யக் கூடாது. ஆத்ம-அபிமானியாக ஆவதற்கான முழு முயற்சி செய்ய வேண்டும். தங்களுடைய நடத்தையை மாற்றிக் கொண்டே இருக்க வேண்டும்.
- 2) மிக-மிக இனிமையானவர்களாகவும், குளுமையானவர்களாகவும் ஆக வேண்டும். உள்ளுக்குள் இருக்கும் கோபம், மோகம் போன்ற என்ன பூதம் இருக்கிறதோ, அவற்றை நீக்கி விட வேண்டும்.

வரதானம்:- ஒவ்வொரு எண்ணம், நேரம், வார்த்தை மற்றும் கர்மத்தின் மூலம் ஈஸ்வரிய சேவை செய்யக் கூடிய முழுமையான நேர்மையாளர் ஆகுக!

யார் ஒவ்வொரு பொருளையும் முழுமையாக பராமரிக்கிறார்களோ அவர்கள் தான் முழுமையான நன்றியுள்ளவர்கள் என்று சொல்லப்படுகிறார்கள். எந்த பொருளையும் வீணாகப் போக விட மாட்டார்கள். பிறவி எப்போது எடுத்தார்களோ, அப்போதிலிருந்து எண்ணம், நேரம் மற்றும் கர்மம் அனைத்தும் ஈஸ்வரிய சேவைக்காக இருக்க வேண்டும். ஒருவேளை ஈஸ்வரிய சேவைக்குப் பதிலாக வேறு எங்காவது எண்ணம் அல்லது நேரம் செல்கிறது, வீணான வார்த்தை வருகிறது அல்லது உடலின் மூலம் ஏதாவது வீணான காரியம் நடக்கிறது என்றால் அவர்களை முழுமையாக நன்றியுள்ளவர்கள், என்று சொல்ல முடியாது. ஒரு வினாடி அல்லது ஒரு பைசா வீணாகி விட்டது, என்பது கிடையாது, அதனால் என்ன பெரிய விஷயம் என்பது கிடையாது. முழுமையாக நன்றியுள்ளவர்கள் என்றால் அனைத்தையும் பயன்படுத்துபவர்கள் என்பதாகும்.

சுலோகன்:- ஸ்ரீமத்தை யதார்த்தமாகப் புரிந்து கொண்டு அதன்படி ஒவ்வொரு அடியிலும் நடப்பதில் தான் வெற்றி நிறைந்திருக்கிறது